

04/02/2026

07.40 PM

Signature Tune

آداب

یہ آکاش وانی سرینگر ہے۔ اُردو خبروں کے بلٹن کے ساتھ میں محمود احمد خان
پہلے اہم خبروں کی سرخیاں۔

ہیڈ لائنز

*..... بھارت اور امریکہ کے درمیان تواریخی تجارتی معاہدہ رشتوں کو مستحکم کرنے کے
ساتھ ساتھ وکست بھارت کے خواب کو شرمندہ تعبیر کرنے میں کلیدی اہمیت کا حامل// پیوش
گوئل۔

*.... وزیر اعلیٰ عمر عبداللہ نے جموں کشمیر کے ہیرٹیج مقامات کی شانِ رفتہ بحال کرنے نیز
انہیں تحفظ دینے کا دُہرایا عزم۔

*..... قانون ساز اسمبلی میں آج متعدد ارکان نے عوامی نوعیت کے معاملات کو اجاگر کرکے
متعلقہ وزیروں سے کیا جواب طلب۔

اور

*..... سرطان بیماری مخالف عالمی دن آج // ماہرین نے بیماری سے بچنے کیلئے احتیاطی تدابیر
کو کیا اُجا گر۔

خبریں تفصیل سے

گوئل

صنعت و حرفت کے مرکزی وزیر پیوش گوئل نے کہا ہے کہ بھارت اور امریکہ کے درمیان
تواریخی تجارتی معاہدہ دونوں ممالک کے درمیان رشتوں کو مستحکم کرنے نیز وکست بھارت
2047 کے خواب کو شرمندہ تعبیر کرنے کے ضمن میں ایک اہم قدم ہے۔

لوک سبھا میں آج ایک بیان دیتے ہوئے وزیر موصوف نے کہا کہ اس تجارتی معاہدے کی بدولت
حساس سیکٹروں بالخصوص زراعت اور ڈیری سیکٹروں کے مفادات کو تحفظ حاصل ہوگا۔

عمر اسمبلی

وزیر اعلیٰ عمر عبداللہ نے کہا ہے کہ حکومت جموں کشمیر میں ہیریٹیج مقامات کی شانِ رفتہ بحال کرنے اور ان کو تحفظ دینے کیلئے پر عزم ہے اور اس سلسلے میں محکمہ کلچر کی طرف سے پریہاس پورہ، پٹن اور تاپر سمیت دیگر اہم مقامات پر متعدد اقدامات شروع کئے گئے ہیں۔

رکن اسمبلی جاوید ریاض بیدار کی طرف سے اسمبلی میں پوچھے گئے سوال کا جواب دیتے ہوئے وزیر اعلیٰ نے کہا کہ ان مقامات پر ہیریٹیج سیاحت کو بڑھاوا دینے کا کام آرکیولاجکل سروے آف انڈیا کر رہا ہے۔

بھدرواہ دلیپ سنگھ کے سوال کا جواب دیتے ہوئے وزیر اعلیٰ نے کہا کہ سنگلی میں MLA درینا ثنا یاتری بیس کیمپ اور بھدرواہ میں کیلاش گنڈ کی تعمیر پر سال 2014-15 کے دوران 2 کروڑ 79 لاکھ روپے صرف کئے جا چکے ہیں۔

عمر بل

Anti Discrimination دریں اثنا وزیر اعلیٰ عمر عبداللہ نے آج قانون ساز اسمبلی میں جن وشواس اور بل 2026 پیش کئے۔

اسمبلی 1

نائب وزیر اعلیٰ سریندر کمار چودھری نے اسمبلی میں پیارے لال شرما کے سوال کا جواب دیتے ہوئے کہا کہ حکومت جموں کشمیر میں سڑک پروجیکٹوں کی عمل آوری کیلئے فارسٹ کلیئرنس کے عمل میں تیزی لا رہی ہے۔ اس موقع پر نذیر احمد خان اور بلونت سنگھ منکوٹیہ نے ضمنی سوالات پوچھے۔

نائب وزیر اعلیٰ نے شام لال شرما کے سوال کا جواب دیتے ہوئے کہا کہ ڈویژنل کمشنر جموں اور دیگر محکموں کی رپورٹس کے مطابق چوتھا توی برج تعمیر کرنے کے ذمہ دار عمل آوری ایجنسی کے خلاف کسی جانچ کا حکم نہیں دیا گیا ہے۔

محکمہ نے کوکرننگ R&B سریندر کمار چودھری نے ظفر علی کھٹانہ کے جواب میں کہا کہ حلقے کے لارنو پل کی مستقل بازباد کاری کیلئے دو کروڑ روپے لاگت والے کام دردست لئے ہیں۔

دریں اثنا نائب وزیر اعلیٰ نے وحید الرحمان پرہ کے سوال کا جواب دیتے ہوئے ایوان کو مطلع کیا ، کاریگروں ، بنکروں اور کسانوں کی مالی حالت بہتر MSMEs کہ حکومت نے صنعتی یونٹوں ، بنائے کیلئے اختراعی اقدامات شروع کئے ہیں۔

اسمبلی 2

صحت و طبی تعلیم کی وزیر سکینہ ایتو نے شمیم فردوس کے سوال کا جواب دیتے ہوئے کہا کہ صحت محکمہ ملاوٹ شدہ چاول کے مسئلے پر قابو پانے کیلئے لگاتار اس کے نمونے جمع کر کے اس کا تجزیہ کرتی ہے ۔

وزیر موصوف نے نظام الدین بٹ کے سوال کا جواب دیتے ہوئے کہا کہ حکومت جموں کشمیر کے تمام ڈگری کالجوں میں تعلیمی نظام کو مستحکم کرنے کیلئے خاطر خواہ اقدامات کر رہی ہے۔

حسنین مسعودی کے سوال کا جواب دیتے ہوئے ماحولیات اور جنگلات کے وزیر جاوید احمد رانا نے کہا کہ حکومت نے پلوامہ کے کھریو اور کھنموہ علاقوں میں فضائی آلودگی پر قابو پانے کیلئے کئی اقدامات شروع کئے ہیں۔

کھیل کود کے وزیر ستیش شرما نے مشتاق گورو کے سوال کا جواب دیتے ہوئے ایوان کو جانکاری دی کہ متعلقہ وزارت نے چھانہ پورہ حلقے میں سال 2025-2026 کے دوران کھیل کود کے بنیادی ڈھانچے کو بڑھاوا دینے کیلئے 71 لاکھ روپے واگذار کئے ہیں۔

بحث

دریں اثناء آج دوسرے دن بھی لیفٹنٹ گورنر کے خطبے سے متعلق شکریہ کی تحریک پر بحث جاری رہی۔ اس دوران ارکان نے متعدد معاملات کو اُجاگر کیا۔ جن ارکان نے بحث میں حصہ لیا ان میں شمیم فردوس، سجاد شاہین، عرفان حفیظ لون، سرجیت سنگھ صلاتھیہ، بلونت سنگھ منکوٹیہ ، ریاض احمد خان، مظفر اقبال خان، وحید الرحمان پرہ، ڈاکٹر نریندر سنگھ رینہ، مبارک گل، ستیش کمار شرما، افتخار احمد، قیصر جمشید لون، پروفیسر گارو رام، عبدالمجید لارمی، آغا منتظر مہدی، درشن کمار اور خورشید احمد شامل ہیں۔ ان ارکان نے تقریب کے مختلف پہلوؤں پر الگ الگ انداز سے اپنے اپنے خیالات کا اظہار کیا۔

افتتاح CM

اسپتال میں 31 کروڑ 59 لاکھ روپے کی لاگت SMGS وزیر اعلیٰ عمر عبداللہ نے آج جموں کے سے تیار کر دہ 243 بستروں پر مشتمل ایک نئے میٹرنیٹی بلاک کا افتتاح کیا۔ اس نئے بلاک سے بہتر زچگی اور اطفال سے متعلق طبی سہولیات فراہم کرنے میں مزید بہتری آئے گی۔ وزیر اعلیٰ کے ہمراہ وزیر صحت سکینہ ایتو اور وزیر اعلیٰ کے مشیر ناصر اسلم وانی بھی تھے۔

لوک سبھا ملتوی

لوک سبھا کی کارروائی آج بھارت امریکی تجارتی معاہدے اور کئی دیگر معاملات پر حزب اختلاف کے ارکان کے شور و غل کے چلتے دو پہر دو بجے تک کیلئے ملتوی کر دی گئی۔ آج پہلے التواء کے بعد ایوان کی کارروائی جب دوپہر بارہ بجے شروع ہوئی تو حزب اختلاف کے ارکان نے دوبارہ نعرہ بازی شروع کی اور وہ ایوان کے وسط میں آگئے۔

اسپیکر اوم برلا نے ارکان سے بار بار اپیل کی کہ وہ ایوان کا تقدس برقرار رکھیں۔ تاہم انہوں نے بعد میں کارروائی کو دو بجے تک کیلئے ملتوی کر دیا۔

خوراک

نے آج لوک Nimuben Bambhaniya امور صارفین اور عوامی تقسیم کاری کی مرکزی وزیر سبھا میں ایک سوال کا جواب دیتے ہوئے کہا کہ ملک میں 99 فیصد راشن کارڈوں کو آدھار کے ساتھ ڈیجٹائز کیا گیا ہے۔ انہوں نے کہا کہ وزیر اعظم نریندر مودی کی حکومت خوراک کی یقینی فراہمی کو اولین ترجیح دے رہی ہے۔

چیف سیکریٹری

چیف سیکریٹری اٹل ڈلو نے جموں میں ایک میٹنگ کے دوران جموں اور سرینگر شہروں میں ٹریفک نظامت میں بہتری لانے اور سڑکوں کے بنیادی ڈھانچے کو وسعت دینے سے متعلق منصوبوں کا جائزہ لیا۔

انہوں نے متعلقہ محکموں کو ہدایت دی کہ وہ زمینی سطح پر منصوبوں کی بہتری عمل آوری کو یقینی بنائیں تاکہ ان دو شہروں میں ٹریفک نظامت میں معقولیت لائی جا سکے۔

بریک

یہ خبر یں آپ آکاشوانی سرینگر سے سُن رہے ہیں۔

پربھی سماع کر سکتے ہیں۔ DTH اور AIR خبر ینآپ آکاشوانی کے موبا ٹیل اپلیکشن نیوز آن

ہمارے خبروں کے بلیٹن اور نیوز روم کے پروگراموں ، ڈسٹرکٹ نیوز لیٹر، نئی منزلیں اور شہر Radiokashmir@gmail.com شہر منظر کے بارے میں آپ اپنا فیڈ بیک ہمارے ای میل ایڈریس پر بھیج سکتے ہیں ۔

بیداری1

آج کینسر بیماری مخالف عالمی دن ہے۔ آج کے دن اس مہلک بیماری سے بچنے کیلئے لازمی احتیاطی تدابیر نیز اس کے خلاف دستیاب علاج و معالجے کی سہولیات سے متعلق لوگوں میں بیداری پیدا کی جاتی ہے ماہرین کا ماننا ہے کہ اگر چہ ہر گذرتے سال کے ساتھ کینسر مریضوں کی تعداد میں اضافہ ہو رہا ہے تاہم ایک سادہ طرز زندگی گزارنے اور وقت پر طبی جانچ کرنے سے کافی حد تک اس پر قابو پایا جا سکتا ہے۔

اس دن کی مناسبت سے آج سرینگر میں سرکار کی طرف سے تسلیم شدہ کینسر سوسائٹی آف کشمیر کی طرف سے ایک بیداری پروگرام کا انعقاد کیا گیا جس میں کافی تعداد میں مریضوں کا علاج و معالجہ کیا گیا اور ان کی کونسلنگ کی گئی۔ اس ضمن میں سینئر ریڈیو آنکالوجسٹ اور کینسر سوسائٹی آف کشمیر کے جنرل سیکریٹری ڈاکٹر محمد مقبول نے آکاشوانی نیوز سرینگر کے ساتھ بات کرتے ہوئے کہا۔

بیداری2

کینسر کے عالمی دن کے موقعے پر گورنمنٹ میڈیکل کالج سرینگر میں میڈیکل آنکالوجی شعبے کے سربراہ اور سپر سپیشلسٹی اسپتال سرینگر کے میڈیکل آنکالوجسٹ ڈاکٹر جاوید مزمل نے آکاشوانی نیوز سرینگر کے ساتھ بات کرتے ہوئے کہا۔

منگوترا

آج انسانی بھائی چارے کا عالمی دن منایا جا رہا ہے ۔ یہ دن ہمیں پیغام دیتا ہے کہ دنیا بھر کے تمام انسان یک جُٹ ہیں اور ایک وسیع براداری سے تعلق رکھتے ہیں۔

اس دن کی مناسبت سے پدما شری ایوارڈ یافتہ پروفیسر لت کمار منگوترا نے آکاشوانی نیوز سرینگر سے کہا۔

پناہ گاہ

آبی پناہ گاہیں جمونو کشمیر کے حیاتیاتی تنوع اور ماحولیاتی نظام کو تقویت بخشنے میں کلیدی اہمیت کی حامل ہیں۔ اس حوالے سے لیک کنزرویشن اینڈ منیجمنٹ اتھارٹی کے وائس چیر مین منظور احمد قادری نے آکاشوانی نیوز کے ساتھ بات کرتے ہوئے کہا۔

ادھر مانسل جھیل کو آلودگی سے پاک کرنے اور اسکی جاذبیت میں مزید اضافہ کرنے میں بھی احسان CEO خاطر خواہ اقدامات کئے جا رہے ہیں۔ اس ضمن میں مانسل ڈیولپمنٹ اتھارٹی کے الحق چشتی نے آکاشوانی نیوز سرینگر کے ساتھ بات کرتے ہوئے کہا۔

EPG

پالیسی گروپ نے حکومت سے اپیل کی ہے کہ وادی میں ماحولیات کے The Environmental تحفظ کے لئے بجٹ میں درکار رقومات مختص رکھیں جائیں۔ گروپ کے کنوینر فیاض احمد بخشی نے کہا ہے کہ حکومت کی طرف سے جامع اقدامات سے ہی یہاں ماحولیات کی بگاڑ سے نمٹا جا سکتا ہے۔

جھڑپ-1

فوج کے وائٹ نائٹ کور نے ایک سوشل میڈیا پوسٹ میں جانکاری دی ہے کہ جموں کے بسنت گڑھ کے جوپہر جنگلاتی علاقے میں دہشت پسندوں کے ساتھ ہوئے تصادم میں حفاظتی عملے نے دو دہشت پسندوں کو ہلاک کر دیا ہے۔ یہ آپریشن اختتام کو پہنچ گیا ہے۔

جھڑپ-2

دریں اثناء فوج کی وائٹ نائٹ کور نے ایک اور سوشل میڈیا پوسٹ میں جانکاری دیتے ہوئے کہا علاقے میں تراشی-1 آپریشن کے تحت ایک Dichhar کہ حفاظتی عملے نے آج شام کشتواڑ کے دہشت پسند کو مار گرایا ہے۔ آخری اطلاعات ملنے تک یہ آپریشن جاری تھا۔

ست شرما

جموں کشمیر کے صدر اور راجیہ سبھا ممبر ست شرما نے آج پارلیمنٹ میں جموں کشمیر کے BJP شہری بلدیاتی اداروں کو مستحکم کرنے اور ان کے کام کاج سے جڑے معاملات کو اجا گر کیا۔ ایک سوال کے ذریعے سے انہوں نے متعلقہ وزارت سے امرت 2.0 کی عمل آوری کے مختلف پہلوؤں کے بارے میں جانکاری طلب کی۔ اس موقع پر مکانات اور شہری ترقی کے وزیر منوہر لال نے جانکاری دی کہ جموں کشمیر کیلئے ایک ہزار کروڑ روپے لاگت والے 90 پروجیکٹ منظور کئے گئے ہیں۔

اشوک کول

بی جے پی جموں کشمیر کے جنرل سیکریٹری آرگنائزیشن اشوک کول نے جموں میں ایک میٹنگ کے دوران پارٹی سرگرمیوں نیز جموں کشمیر میں پارٹی کے آؤٹ ریچ پروگراموں کی موثر عمل آوری کا جائزہ لیا۔ اس موقع پر پارٹی کے جنرل سیکریٹری سنجیتا ڈوگرہ، بلدیو سنگھ بلاوریہ اور گوپال مہاجن بھی موجود تھے۔

BJP

بی جے پی جموں کشمیر کے نائب صدر اور بی جے پی ایس سی مورچہ کے پربھاری بھارت بھوشن نے آج پارٹی ہیڈ کوارٹر پر دیگر لیڈروں کے ہمراہ ایک پریس کانفرنس سے خطاب کیا۔

اس موقع پر انہوں نے سنت گرو روی داس جی کو عزت و وقار بخشنے کے لئے وزیراعظم کا شکریہ ادا کیا۔

NC

نیشنل کانفرنس نے اننت ناگ سے پہلگام اور اننت ناگ سے شوپیان تک مجوزہ ریل لائنوں کو موخر کرنے کے فیصلے کا خیر مقدم کر تے ہوئے وزیر اعلیٰ عمر عبداللہ اور پارٹی کے اراکین پارلیمنٹ کو مبارکباد دی ہے۔ اس تعلق سے جنوبی کشمیر کے کئی اسمبلی ممبروں اور لیڈروں نے ایک مشترکہ بیان میں کہا کہ اس فیصلے سے ان علاقوں کے ہزاروں کنبوں کے روزگار کو تحفظ حاصل ہو گا۔

ساگر

نیشنل کانفرنس کے جنرل سیکریٹری علی محمد ساگر نے انتظامیہ سے اپیل کی ہے کہ وہ قاضی گنڈکے بلند پایہ ولی کامل حضرت سعید نور شاہ بغدادیؒ کے سالانہ عرس کے سلسلے میں زائرین کے لئے معقول سہولیات فراہم رکھیں۔

JDU

جنتا دل یونائیٹڈ جموں کشمیر کی طرف سے کھولینہ کریری بارہمولہ میں پارٹی کے جنرل سیکریٹری ایاز داروی کی صدارت میں ایک پبلک آؤٹ ریچ پروگرام کا انعقاد کیا گیا۔ اس دوران انہوں نے لوگوں کے مسائل سنے اور انہوں نے لوگوں کو یقین دلایا کہ ان مسائل کو ترجیحی بنیادوں پر حل کیا جائے گا۔

یوجنا

ضلع	انتظامیہ	بڈگام	نے	محکمہ
-----	----------	-------	----	-------

سماجی بہبود اور ایک نجی آرگنائزیشن اسلامک رلیف اینڈ ریسرچ ٹرسٹ کے باہمی اشتراک کے تحت آج گوپال پورہ چاڈورہ میں ایک بین النسلی ہم Atal Vayo Abhyuday Yojana سے آہنگی سیشن کا انعقاد کیا۔

Atal Vayo تقریب سے خطاب کر تے ہوئے ٹرسٹ کے چیرمین عبدالرشید ہانجورہ نے کے اغراض ومقاصد اور بزرگ شہریوں کے قانونی حقوق پر روشنی ڈالتے Abhyuday Yojana ہوئے کہا کہ اس سکیم کا بنیادی مقصد بزرگ شہریوں کے معیار زندگی کو بہتر بنانا ہے۔ اس تقریب میں بزرگ شہریوں کی کثیر تعداد نے شرکت کی۔

جموں پولیس

کاسکو بال T-10 پولیس کی طرف سے آر ایس پورہ جموں میں سیوک ایکشن پروگرام کے تحت کرکٹ ٹورنا منٹ کا آغاز ہوا۔

سائبر پولیس اسٹیشن ادھمپور نے جنوری مہینے میں دھوکہ دہی سے ہڑپ کئے گئے چار لاکھ 15 ہزار روپے کو باز یاب کرکے اس رقم کو 19 متاثرین کو واپس لوٹا دیا۔

سانبہ پولیس نے غیر قانونی کان کنی میں ملوث چار گاڑیوں کو ضبط کیا۔ پولیس نے ناگہانی چوک دومانہ میں امیت کیسر ، گوکل سنگھ اور دلجیت سنگھ نامی تین ڈرگ سمگلروں کو کچھ نشیلی اشیاء اور 76 ہزار روپے نقدی سمیت گرفتار کیا۔

گاؤں میں اسکولی بچوں میں سپورٹس کٹس تقسیم کئے -Kool Khurad پولیس نے

سڑک سانبہ میں سندپ جموال نامی ڈرگ سمگلر کو کچھ نشیلی Abtal Pardi پولیس نے اشیاء سمیت گرفتار کیا ہے ۔

پولیس نے ڈوڈہ ضلع کے بھدواہ اور ٹھٹھری علاقوں میں بھروسہ پہل کے تحت بیداری پروگراموں کا انعقاد کیا۔

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے ۔

سرینگر میں آج دن کا زیادہ سے زیادہ درجہ حرارت 11 اعشاریہ 1 ڈگری جبکہ کل رات کا کم سے کم درجہ حرارت 3 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 22 اعشاریہ 6 ڈگری جبکہ کل رات کا کم سے کم درجہ حرارت 8 اعشاریہ 3 ڈگری سیلسیس درج کیا گیا۔

سرینگر میں کل طلوع آفتاب صبح 7 بجکر 25 منٹ اور

غروب آفتاب شام 6 بجکر 05 منٹ پر ہو گا۔

اس کے ساتھ ہی خبروں کا یہ بلیٹن ختم ہوا ۔

خبروں کا اگلا بلیٹن کل صبح 7.45 منٹ پر

کشمیری زبان میں نشر ہو گا ۔

خدا حافظ